



International Research Journal on Islamic Studies (IRJIS)

ISSN 2664-4959 (Print)

Journal Home Page: <https://www.islamicjournals.com>

E-Mail: tirjis@gmail.com / info@islamicjournals.com

Published by: "Al-Riaz Quranic Research Centre" Bahawalpur

علماء وہبہ الزھیلی کا اسلوب تفسیر "تفسیر المزین" کی روشنی میں۔ ایک تجزیاتی مطالعہ

An Analytical Study of Tafsiri Patterns of Sheikh Wahba al-Zuheli
in the Light of al-Tafsir-ul-Munir

1. Hafiz Muhammad Siddique,

Ph.D Scholar,

Associate Lecturer, Department of Islamic Studies,
The Islamia University of Bahawalpur, Punjab, Pakistan

Email: siddiquesv@gmail.com

2. Dr. Abdul Ghaffar,

Associate Professor,

Department of Islamic Studies,
The Islamia University of Bahawalpur, Punjab, Pakistan

Email: abdul.ghaffar@iub.edu.pk

To cite this article: Siddique, Hafiz Muhammad; Dr. Abdul Ghaffar, "An Analytical Study of Tafsiri Patterns of Sheikh Wahba al-Zuheli in the Light of al-Tafsir-ul-Munir" International Research Journal on Islamic Studies Vol. No. 3, Issue No. 1 (January 1, 2021) Pages (72–81)

Journal

International Research Journal on Islamic Studies
Vol. No. 3 || January - June 2021 || P. 72-81

Publisher

Al-Riaz Quranic Research Centre, Bahawalpur

URL:

<https://www.islamicjournals.com/2-2-5/>

www.islamicjournals.com

Journal Homepage

01 January 2021

Published Online:

© Copyright Islamic Journals 2021 - All Rights Reserved.

This work is licensed under an

[Attribution-ShareAlike 4.0 International \(CC BY-SA 4.0\)](https://creativecommons.org/licenses/by-sa/4.0/)



Abstract

Holy Quran is the primary source of Islamic Law. It has a wide horizon of meanings and multiple branches of knowledge. Al-Tafsir-ul-Munir is one of the famous modern interpretations of the Holy Quran in the Arabic language. It is written by Sheikh Wahba Mustafa Al-Zuheli, who is one of the great Islamic Shariah scholars. He was born in 1932 and died on 8th August 2015. He was awarded the doctorate after his thesis work on comparative laws. Therefore, he could produce several worthy books in the field of Islamic Shariah. Al-Tafsir-ul-Munir, in 17 volumes, deals with the interpretation of the Holy Quran in the doctrine, law, and methodology. The writer becomes unique by his best efforts in dividing the Quranic verses into objective units with illustrated titles, highlighting what is included in each chapter as a whole, dealing with clarification of linguistics, composing the reasons for the verses, presenting the stories of the prophets and major events of Islam from authentic sources. The book is not merely traditional Tafsir of the Holy Quran but a great interpretation that also deals with modern-day social, political, and economic issues from the perspectives of the Holy Quran.

Keywords: Holy Quran, Tafsir, Al-Tafsir-ul-Munir, Al-Zuheli, Modern Tafsir

یہ بات نہایت موثق فی العقول اور مسلم الثبوت ہے کہ قرآن مجید اپنی ذات میں ایک ایسا مجرہ ہے کہ الفاظ و معانی میں ہمہ جہات سے شانِ اعجاز کا حامل ہے۔ کائنات میں موجود جبیح خلاائق اس کے سامنے یوں دے لے چکے ہیں کہ قرآن عظیم کے الفاظ کی تراکیب، اجزاء کلام کی ترتیب، اور انداز بیان کی فصاحت و بلاغت کے لحاظ سے اس کی مثل و نظیر لانے کے لیے ان کے منہ میں زبان ہی نہیں، یا زبان تو ہے پر بیان نہیں کا مصدق ہیں۔ نیز وہ مضامین میں ہمہ گیر، علم و معرفت میں بھرپور کنار، جامع احکامات اور ہدایت کے کمالات سے مرصن قرآن حکیم کا مقابلہ بھی نہیں کر سکتے۔ قرآن مجید کی گہرائیوں سے علمی جواہر کی تلاش، اصلاح عقائد و نظریات، تہذیب اخلاق و معاشرہ، تدبیر منزل و مدن کے اصول و قوانین، اور نیز اس کلام دلپذیر کی چاشنی سے روشناس ہونے کے لیے متعدد مفسرین نے تفسیر کے میدان میں ہمت آزمائی فرمائی، مگر کوئی یہ دعویٰ نہ کر سکا، کہ اب مزید تفسیر ووضاحت کی گنجائش نہیں رہی۔ علامہ وہبہ الز حلیلی (م 1436ھ/2015ء) کی التفسیر المنیر بھی اسی سلسلے کی ایک کڑی ہے۔ مقالہ ہذا کو تفسیر مذکور کے اسلوب کے تجزیہ کے لیے حسب ذیل اجزاء ترکیبی میں قلم بند کیا گیا ہے:

- ❖ علامہ وہبہ الز حلیلی کا تعارف
- ❖ التفسیر المنیر کا تعارف
- ❖ التفسیر المنیر میں علامہ وہبہ الز حلیلی کا اسلوب تفسیر
- ❖ حوصلات بحث
- ❖ مصادر و مراجع

1. تعارف: وہبہ الز حلیلی

شیخ وہبہ مصطفیٰ الز حلیلی کا شمار عالم اسلام کی پاند پایہ فقہی و علمی شخصیات میں ہوتا ہے۔ ان کی کتاب الفقه الاسلامی و ادلته کو قبولیت عامہ حاصل ہے۔ 1932ء میں شام کے شہر دیر عطیہ^[1] میں پیدا ہوئے۔ شیخ وہبہ الز حلیلی نے ابتدائی تعلیم کے بعد جامعہ دمشق میں داخلہ لیا اور چھ برس شریعت کا نصاب پڑھا۔ 1959ء میں جامعہ قاہرہ سے قانون میں ایم اے کیا۔ جامعہ ازہر میں تعلیم کے دوران ہی عصری قانون کی تفہیم کے لیے جامعہ عین الشمس قاہرہ میں داخلہ لیا۔ 1963ء میں آپ نے قانون میں پی ایچ ڈی کی ڈگری حاصل کی۔ آپ نے 1972ء تا 1974ء لیلیا کی جامعہ بن عازی میں اور 1975ء میں مادر علمی جامعہ دمشق میں معلمی کے فرائض سر انجام دیے۔ 1984ء سے 1989ء تک جامعہ متحده عرب امارات کے شعبہ شریعت و قانون، جامعہ خرطوم سودان اور جامعہ ریاض میں معلم مقرر رہے۔ آپ فقہی طور پر شافعی المسلک تھے مگر مزاج مجتہدانہ تھا۔ آپ کی مطبوعہ وغیر مطبوعہ کتب کی تعداد ایک سو کے قریب ہے۔ ان میں الفقه الاسلامی و ادلته گیارہ جلدیں، الفقه الاسلامی فی اسلوبہ الجدید آٹھ جلدیں، موسوعۃ الفقه الاسلامی و القضايا المعاصرة چودہ جلدیں اور التفسیر المنیر سولہ جلدیں، نہایت اہمیت کی حامل ہیں۔ آپ نے دمشق میں ہفتہ کے دن 18 اگست 2015 کو شام کے وقت 83 سال کی عمر میں انتقال فرمایا۔^[2] آپ کے جنازہ میں جلیل القدر علماء اور عوام کے جم غیرہ نے شرکت کی۔

2. تعارف: التفسیر المنیر

علامہ وہبہ الز حلیلی کی تفسیر بیسویں صدی کے اوآخر میں لکھی جانے والی معاصر تقاضیر میں نہایت اہم ہے۔ یہ کتاب عصری فضح عربی میں ہے۔ پہلی بار یہ کتاب 1411ھ برابر 1991ء میں دارالفنون المعاصر بیروت لبنان سے سولہ جلدیوں میں طبع ہوئی۔ پھر دوسری

¹ Atiyah Deir is one of the Syrian cities, located 88 kilometers south of the capital Damascus. It is located between Mount Kalamoon and eastern Lebanon mountain range. It has been a city that has attracted the attention of scholars for a long time. Syria's first university, Al-Kalamoon University, is also located in this city.

² [الفقیہ وہبہ الز حلیلی فی ذمۃ اللہ](http://www.aljazeera.net/encyclopedia/icons/2015/8/9/)

باردار الفکر و مشق سے 2003ء میں طبع ہوئی۔ پھر کئی باردار الفکر و مشق نے اسے طبع کیا۔ دسویں باردار الفکر و مشق نے اس کتاب کو 1430ھ بہ طابق 2009ء میں طبع کیا۔ ہر جلد کے تالث صفحہ پر قرآنی آیت ﴿يَا أَيُّهَا الَّذِينَ آمَنُوا اسْتَجِيبُوا إِلَهُكُمْ وَلِلَّهِ سُولٰى إِذَا دَعَاكُمْ لِمَا يَحْيِيُكُمْ﴾^[3] کے نیچے کتاب کا پورا نام التفسیر المنیر فی العقیدة والشريعة والمنهج تحریر ہے۔

علامہ وہبہ الزحلی نے ہر جلد میں قرآن کے دو اجزاء یعنی پاروں کی تفسیر فرمائی ہے، مگر یہ ترتیب تقریباً ہے، کیونکہ چھٹی، نویں، دسویں، تیرھویں اور چودھویں جلد میں یہ ترتیب باقی نہیں رہی۔ چھٹی جلد میںالجزء الحادی عشر (گیارہواں پارہ) کا عنوان قائم کیا ہے، اور سورۃ یونس کے اختتام پر لکھ دیا ہے کہ: تمالجزء الحادی عشر ولله الحمد۔^[4] ابکہ سورۃ ھود کی ابتدائی پانچ آیات بھی گیارہویں پارہ کا حصہ ہیں مگر انہیںالجزء الثانی عشر (بارہواں پارہ) کے ابتداء میں درج کیا گیا ہے۔ قرآن کے اجزاء (پاروں) کی ترتیب کے مطابق بارہواں پارہ سورۃ ھود کی چھٹی آیت کی تفسیر سے شروع ہونا چاہیے، لیکن التفسیر المنیر میں بارہواں پارہ سورۃ ھود کی پہلی آیت کی تفسیر سے شروع ہوتا ہے۔^[5] اسی طرح کا معالمہ جلد تیرہ اور چودھہ میں بھی ہوا ہے۔ اور ایسا کرنے کی دو وجہات سمجھ میں آتی ہیں:

i. علامہ زحلی نے مقدمہ میں آیات کو انفرادی موضوعات اور عنوانات کے تحت بیان کرنے کا ذکر فرمایا ہے۔^[6] اس لیے مذکورہ اجزاء کے موضوعات کی متناسبت سے ایک جزء کا کچھ حصہ اس سے اگلے جزء میں بیان کر دیا گیا ہے۔

ii. دوسرے وجہ یہ سمجھ میں آتی ہے کہ مذکورہ تبدل اس لیے کیا گیا کہ کسی جزء کی انتہاء کے قریب کسی سورۃ کی ابتداء ہوئی تو اسے اگلے جزء کے شروع میں بیان کیا گیا ہے، اور یہ وجہ مذکورہ صورتوں پر معمولی غور سے ہی سمجھ آ جاتی ہے۔

3. علامہ زحلی کا تفسیری منج و اسلوب

علامہ زحلی نے اپنی کتاب تفسیر منیر میں مقدمہ اور فہارس کا اہتمام فرمایا ہے، جو اس تفسیر کی افادیت کو چار چاند لگاتے ہیں۔ قدیم طبعات میں عام فہرستیں اور حدیثی فہرستیں سوابویں جلد میں تھیں، اور ہر طبع میں ان میں اضافہ ہوتا رہا اور اب اسے دو حصوں میں کر دیا گیا ہے اور یوں اس طبع میں کل جلدوں کی تعداد سترہ ہو گئی ہے۔ فہارس کے نمایاں خدو خال یہ ہیں:

(i) ایک اثفیر المنیر میں آنے والی احادیث کی فہرست ہے، جو اطراف حدیث کے اعتبار سے الفبائی (حروف تصحیح) ترتیب پر تیار کی گئی ہے۔ احادیث کے سامنے اثفیر المنیر کا متعلقہ صفحہ اور جلد نمبر بھی درج کیا گیا ہے۔ فہرست احادیث کی پہلی حدیث: آکل الربووا بیبعث یوم القيمة مجنونا ہے۔^[7] اور آخری حدیث: یوْمُ الْقَوْم اقرأهُمْ لِلْقَرْآن ہے۔^[8] یہ فہرست 121 صفحات پر مشتمل ہے اور اس میں تقریباً 480 احادیث کے اطراف اور تفسیر منیر کے حوالہ جات درج ہیں۔

(ii) دوسری فہرست موضوعاتی فہرست ہے، جس میں وہ تمام اصطلاحات جمع کی گئیں ہیں جو اشخاص، اماکن وغیرہ جملہ تحقیقی فہرستی امور سے متعلق ہیں۔ اور یہ فہرست بھی الفبائی (حروف تصحیح) ترتیب کے مطابق ہے۔ ہر ایک موضوعاتی اصطلاح کے سامنے کتاب کا متعلقہ صفحہ نمبر اور جلد نمبر بھی درج کیا گیا ہے۔ موضوعاتی فہرست میں پہلا لفظ الاباء ہے، اور تفسیر کا متعلقہ حوالہ 179/7، 398/12 اور 432/14 ہے۔ اور حرف الراء کے اختتام پر سو ٹھویں جلد مکمل ہوتی ہے۔ سترھویں جلد کا آخری موضوعاتی لفظ یوم القيمة ہے۔^[9] اور آخری حوالہ 14/234 ہے۔

³ Qur'ān 8: 24

⁴ Al-Zuhīlī, Wahba, al-Tafsīr-ul-Munīr, Dar-ul-Fikr, Damascus, 10th E.D., 1422 AH, V.6, P.308

⁵ Ibid, V. 6, P. 316

⁶ Ibid, preface, V. 1, P. 12

⁷ Ibid, V. 16, P. 7

⁸ Ibid, V. 16, P. 127

⁹ Ibid, V. 17, P. 656

الشیر المیہر 11594 صفحات پر مشتمل ایک ضخیم تفسیری کتاب ہے، جو کہ نقل اور عقل کا حسین امتزاج اور اہم معاصر تفاسیر میں سے ایک ہے۔ تفسیر کے اسلوب کو سمجھنے کے لیے سورتوں کے مبادیات، آیات کی تفسیر ووضاحت اور مأخذ سے استفادہ کے حوالے سے اسلوب کا جائزہ لیا گیا ہے۔

4. سورتوں کے مبادیات کے اعتبار سے علامہ زحلی کا تفسیری منبع

قرآنی سورتوں کی ابتداء و آغاز کے حوالے سے علامہ زحلی کے اسلوب کو سمجھنے کے لیے یہ جان لینا ضروری ہے کہ آپؐ نے تفسیر کے مقدمہ میں منهجی کے عنوان سے حسب ذیل امور کا ذکر فرمایا ہے:

(i) ایک واضح عنوان کے قرآنی آیات کا علیحدہ علیحدہ عنوان دیکر ایک موضوع تعین کرنا۔

(ii) سورۃ کے مشمولات کو اجمالاً بیان کرنا۔

(iii) لغوی وضاحت بیان کرنا۔

(iv) آیات کے صحیح ترین اسباب نزول کو بیان کرنا۔

(v) انبیاء کے واقعات اور اسلام کے بڑے بڑے حوادث جیسے بدر واحد وغیرہ کو سیرت کی مستند کتابوں سے بیان کرنا۔

(vi) تفسیر اور وضاحت کرنا۔

(vii) آیات سے مستبط احکام کو بیان کرنا۔

(viii) اکثر آیات کی بلاغت اور اعراب کو بیان کرنا، تاکہ شوق رکھنے والوں کے لیے مفہوم کی وضاحت آسان ہو جائے۔

(ix) ایسی مشکل اصطلاحات بیان کرنے سے گریز کرنا کہ جن سے فہم تفسیر مشکل ہو جائے۔

4.1 سورتوں کا تعارف و مشمولات

تمام سورتوں کے شروع میں تعارف اور مشمولات و مضامین اختصار سے بیان فرماتے ہیں۔ سورۃ البقرہ کے تعارف کے حوالے سے تحریر فرماتے ہیں کہ یہ قرآن پاک کی طویل ترین سورۃ ہے۔ اس کی آیت 281 ﴿وَاتَّقُوا يَوْمًا تُرْجَعُونَ فِيهِ إِلَى اللَّهِ ثُمَّ تُوَفَّىٰ كُلُّ نَفْسٍ مَا كَسَبَتْ وَهُمْ لَا يُظْلَمُونَ﴾ کے سوا تمام آیات مدنی ہیں۔ اس کی آیت 286 آیات ہیں۔ سورۃ البقرہ مدینہ میں سب سے پہلی نازل ہونے والی سورۃ ہے۔ جیسا کہ اسباب نزول القرآن میں ہے: "أَوَّلُ سُورَةٍ أَنْزِلْتِ بِالْمَدِينَةِ سُورَةُ الْبَقَرَةِ" [10]

اس سورۃ کے مشمولات کچھ اس طرح بیان فرمائے ہیں:

- ابتداء میں اس بات کا ذکر ہے کہ دین اسلام دین و دنیا کی کیجا یت کا علمبردار ہے۔
- عقائد میں ایمان باللہ وبالغیب سب سے اہم ہے تو اسی سے ابتداء فرمائی گئی۔ ایمان کا ترجیحان عمل صالح ہے اس لیے نماز کا ذکر ہوا، اور اجتماعی معاشرے کے لیے اجتماعی تنکافل کے اصول کو ثابت کرنے کے لیے انفاق فی سبیل اللہ کا ذکر کیا گیا۔
- عقیدہ کے استحکام کے لیے اہل ایمان، کفار اور منافقین کی صفات کے تقابل اور ہر ایک کا انجم بھی بیان کر دیا گیا۔
- بعد ازاں تخلیق آدم اور سبود ملائک کے ذریعے اس کا تفضل، اس کے ساتھ جنت میں پیش آنے والا واقعہ اور زمین پر ہبوط کو ذکر کیا گیا۔ اس سورۃ میں آیت 47 سے 123 تک بنی اسرائیل کے جرائم کا ذکر فرمایا ہے۔

¹⁰

Al-Wahidī, Abu-al-Hasan Alī, Asbab-o-Nuzūl-il-Quran, Dar-ul-Kutub-il-Ilmia, Beirut, 1st E.D., 1411 AH, P. 23

- پھر سورۃ کا خطاب اہل کتاب سے امت محمد ﷺ کی طرف ہوتا ہے اور وہ امور بیان ہوتے ہیں جو قوم موسیٰ علیہ السلام اور قوم محمد ﷺ میں مشترک ہیں، پھر پاکیزہ اشیاء سے استماع کی حالت اور ضرورت کے وقت محرمات کی اباحت کا ذکر اور پھر آیت لیں اللہ۔ [11] میں نیکی کے اصول اور محروم کی وضاحت فرمائی ہے۔
- بعد ازاں عبادات و معاملات اور عالمی احکام بیان ہوئے، اور پھر عظمت خداوندی کے ضمن میں اہم واقعات بیان ہوئے، پھر انفاق فی سبیل اللہ کی ترغیب و احکام، سود کی ممانعت، دین کی کتابت سے متعلق احکام بھی مذکور ہوئے۔ رجوع الی اللہ کی دعوت اور جامع دعاوں پر سورۃ البقرہ اختتم پذیر ہوتی ہے۔ [12]

4.2. سورتوں کی وجہ تسمیہ

آپ نے قرآنی سورتوں کے اسماء کی وجہ بالاهتمام بیان کی ہے۔ آپ لکھتے ہیں کہ البقرہ کا الغوی معنی گائے ہے اور اس سورۃ کو سورۃ البقرہ اس گائے کے واقعہ کی وجہ سے کہا جاتا ہے، جس کا آغاز آیت 67 سے ہوتا ہے۔ [13] اسی طرح دیگر سورتوں کی وجہ تسمیہ بھی مذکور ہے۔

4.3. قرآنی سورتوں کے فضائل

قرآن مجید کی تلاوت سے لگاؤ اور شوق ابھارنے کے لیے سورتوں کے فضائل صحیح احادیث کی روشنی میں بیان کرتے ہیں:

[اقرؤوا سورۃ البقرۃ، فِإِنْ أَخْذُهَا بِرَبَّةٍ، وَتَرَكَهَا حَسْرَةً، وَلَا يَسْتَطِعُهَا الْبَطْلَةُ۔] [14]

تم سورۃ البقرہ پڑھا کرو، کیونکہ اس کو لینابرکت ہے اور اس کو چھوڑنا افسوس کی بات ہے، اور باطل (جادو گر) لوگوں کو اس کے مقابلے کی طاقت نہیں ہے۔

اسی طرح دیگر سورتوں کے فضائل بھی مستند احادیث کی روشنی میں بیان فرمائے ہیں۔

5. قرآنی آیات کی روشنی میں علامہ زحلی کا تفسیری منبع

ارشاد باری تعالیٰ ہے:

﴿الْمَ (1) ذَلِكَ الْكِتَابُ لَا رَيْبٌ فِيهِ هُدًى لِلْمُتَّقِينَ (2) الَّذِينَ يُؤْمِنُونَ بِالْغَيْبِ وَيَقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ (3) وَالَّذِينَ يُؤْمِنُونَ بِمَا أُنزَلَ إِلَيْكَ وَمَا أُنزَلَ مِنْ قَبْلِكَ وَبِالْأَخْرَقَهُمْ يُوْقِنُونَ (4) أُولَئِكَ عَلَى هُدًى مِّنْ رَبِّهِمْ وَأُولَئِكَ هُمُ الْمُفْلِحُونَ (5)﴾ [15]

الم۔ یہ کتاب (قرآن مجید) اس میں کچھ شک نہیں (کہ کلام خدا ہے، خدا سے) ڈرنے والوں کی رہنمائی۔ جو غیب پر ایمان لاتے اور آداب کے ساتھ نماز پڑھتے، اور جو کچھ ہم نے ان کو عطا فرمایا ہے اس میں سے خرچ کرتے ہیں۔ اور جو کتاب (اے محمد) تم پر نازل ہوئی اور جو کتابیں تم سے پہلے (پنجبروں پر) نازل ہوئیں سب پر ایمان لاتے اور آخرت کا یقین رکھتے ہیں۔ یہی لوگ اپنے پروردگار (کی طرف) سے ہدایت پر ہیں اور یہی نجات پانے والے ہیں۔

¹¹ Qur'an 2: 177

¹² Abu Zahra, Mohammad bin Ahmad, Zhrat-ul-Tafasir, Al Azhar's Islamic Research Academy, Egypt, 1st E.D., 1987, V. 1, P. 90

¹³ Al-Zuhierī, al-Tafsīr-ul-Munīr, V. 1, P. 75

¹⁴ Muslim bin Hajjaj, Al-Jami Al-Sahih, Dar Ihya-il-Turas-il-Arabic, Beirut, 1st E.D., 1991, Hadīth no. 804

¹⁵ Qur'an 2: 1-5

5.1. قراءات کا بیان

فیہ: اس لفظ کو ابن کثیر کی قراءۃ میں فیہی بھی پڑھا گیا ہے۔ وبالآخرۃ: جہور کے نزدیک اس کی قراءۃ لام ساکن اور ہمزہ قطعی کے ساتھ ہے۔ جبکہ قاری ورش نے حذف ہمزہ اور ہمزہ کی حرکت لام کو دے کر بھی پڑھا ہے۔^[16]

5.2. نحوی ترکیب اور اعراب کا بیان

الْم: یہ حروف ہیں اس لیے مبنی ہیں اور باقی جن سورتوں کے شروع میں بھی یہ حروف آئے ہیں مبنی ہیں۔ ذلیک: اسم اشارہ مبنی ہے اور محل رفع میں ہے یا تو مبتدا ہونے کی وجہ سے اور اس صورت میں اس کی خبر الكتاب ہے، یا پھر ذلک خبر ہے مبتدا مقرر کی، اور تقدیری عبارت یوں ہے: هو ذلک الكتاب. لاریب فیہ: لانفی جنس کا ہے اور ریب اس کا اسم منصوب ہے۔ فیہ کائن مخدوف کے متعلق ہو کر لا نفی جنس کی خبر ہے۔ هدیٰ یا تو ہو مبتدا مقرر کی خبر ہے اور مرفوع ہے، یا پھر منصوب ہے ذا، الكتاب اور فیہ کی ضمیر میں سے کسی ایک کا حال ہونے کی وجہ سے۔ الَّذِينَ يُؤْمِنُونَ: یا تو یہ المتقین کی صفت ہونے کی وجہ سے حالت جرمیں ہے، یا مبتدا ہونے کی وجہ سے حالت رفع میں ہے اور تب اس کی خبر اولینکَ عَلَى هُدَىٰ... الایہ ہے۔ اولینکَ عَلَى هُدَىٰ: محل رفع میں ہے مبتدا ہونے کی وجہ سے اور عَلَى هُدَىٰ اس کی خبر ہے۔ یا پھر یہ خبر ہے جب الَّذِينَ يُؤْمِنُونَ کو مبتدا تسلیم کیا جائے۔^[17]

5.3. بلاغت کلام کا ذکر

ذلیک الْکِتاب: قریب کے لیے اسم اشارہ بعید کا استعمال الكتاب کے علو شان کو بیان کرنے کا بلغہ انداز ہے۔ هدیٰ للْمُتَّقِينَ: یہ مجاز عقلی ہے، کیونکہ ہدایت کی نسبت قرآن کی طرف کی گئی ہے، جبکہ ہادی خود اللہ تعالیٰ ہے۔ اولینکَ عَلَى هُدَىٰ مِنْ رَّهِيمٍ وَأُولَئِكَ هُمُ الْمُفْلُحُونَ: متقین کی شان مبالغت کے لیے ہے۔ اور رَّهِيمٍ میں بلیغانہ طور پر ہدایت کے ربیٰ ہونے کو معین کر دیا گیا ہے کہ بس انہی صفات کے حامل ہی اس شان کے حق دار ہیں۔^[18] ان صفات جلیلہ وجیلہ سے عاری سے اس شان پر فائز نہیں ہو سکتے۔

5.4. مفرد الفاظ کے لغوی مقاہیم و معانی

الْکِتاب: اس سے مراد قرآن عظیم ہے۔ ذلیک الْکِتاب لاریب فیہ: یعنی یہ ایسی کتاب ہے کہ جس کے اللہ کی طرف سے ہونے میں کوئی شک نہیں۔ هدیٰ: بمعنی ہدایت و رہنمائی۔ للْمُتَّقِينَ: ایسے لوگ جو اپنے نفوس کو مضر امور سے بچاتے ہیں، جس کے پیش نظر وہ احکام الہیہ بجالاتے ہیں اور ممانعت سے خود کو بچاتے رہتے ہیں۔ یُؤْمِنُونَ: ایمان و تصدیق جازم ہے جو دلی یقین کے ساتھ ہو اور عمل اس کا ثبوت دیتا ہو۔ وِإِلْغَيْبٌ: جو امور انسان سے چھپے ہوئے ہیں جیسے حساب، جزاء، وغیرہ۔ وَيَقِيمُونَ الصَّلَاةَ: اقامۃ صلاۃ کا معنی صلاۃ کے تمام شرائط وارکان کی رعایت رکھنا ہے۔ یوْقِنُونَ: یقین ایسا اعتقاد ہوتا ہے کہ جس میں شک کی گنجائشہ ہی نہیں^[19] اور یہی علم کی حقیقت ہے۔

5.5. تفسیر ووضاحت

﴿الْم﴾ یہ حروف مقطعات ہیں اور انہیں الگ الگ پڑھا جائے گا اور اس کی دلیل حضور اکرم ﷺ کا یہ فرمان ہے: [من قرأ حرفًا من كتاب الله تعالى فله حسنة، والحسنة بعشر أمثالها، لا أقول: الم حرف، لـم حرف، وـلـم حرف، ومـيم حرف۔]^[20]

¹⁶ Al-Zuhieī, al-Tafsīr-ul-Munīr, V. 1, P. 76

¹⁷ Ibid

¹⁸ Ibid, P. 77

¹⁹ Ibid

²⁰ Al-Timazi, Abu Isa Mohammad bin Isa, Al-Sunan, Maktaba Mustafa Al-Bab Al-Halbi, Egypt, 2nd E.D., 1975, Hadīth no. 2910

جس کسی نے کتاب اللہ میں سے ایک حرف پڑھا تو اس کے لیے ایک نیکی ہے، اور وہ ایک نیک دس کے برابر ہے۔ میں یہ نہیں کہتا کہ الم ایک حرف ہے بلکہ الف ایک حرف ہے، لام ایک الگ حرف ہے اور میم ایک الگ حرف ہے۔

علامہ زحلی حروف مقطعات سے ابتدائی وجہ بیان کرتے ہوئے فرماتے ہیں؛ اس سورۃ کی ابتداء حروف مقطعات سے کی گئی ہے تاکہ قرآن کے وصف اعجاز کی طرف اشارہ ہو۔ نیز اس بات کو قطعی طور پر ثابت کرنا ہے کہ یہ اللہ تعالیٰ کا کلام ہے جس کے مقابلے میں کوئی انسانی کلام نہیں آسکتا۔ اور اہل عرب کو عاجز کرنا مقصود ہے۔^[21] اکہ تم عربی کلام جن حروف بجا سے بناتے ہو، یہ کلام بھی انہی حروف سے مرکب ہے، اسکے باوجود تم اس کے مثل ایک چھوٹی سی سورت بھی بنانے سے قاصر ہو، تو تم اس پورے کلام کا مثل کہاں لاسکتے ہو۔ جبکہ امام علاء الدین علی الحازن اپنی تفسیر خازن میں فرماتے ہیں کہ؛ سورتوں کے شروع میں حروف ہجاء اللہ تعالیٰ کے اسرار میں سے ہیں۔ نیز یہ یہ حروف متشابہات قرآن میں سے ہیں۔ ہم ان کے ظاہر پر ایمان رکھتے ہیں اور ان کا حقیقی علم صرف خدا کے پاس ہے۔ اور ان کے بیان کا فالنہ ان کے سر و رمز ہونے کے باوجود منزل من اللہ ہونے پر ایمان کا مطالبہ ہے۔^[22]

﴿ذِلِكَ الْكِتَابُ لَا رَيْبَ فِيهِ هُدًى لِّلْمُتَّقِينَ﴾

یہ کتاب (قرآن مجید) اس میں کچھ شک نہیں (کہ کلام خدا ہے، خدا سے ڈرنے والوں کی رہنمائی ہے۔

اس آیت میں باری تعالیٰ نے قرآن پاک تین خصوصی صفات بیان فرمائی ہیں:

1. یہ کتاب اپنے معانی، مقاصد، فضائل اور تشریعات وغیرہ جمیع مشمولات میں کامل ہے، جس میں نقض و تضاد کی کوئی گنجائش نہیں۔

2. جو کوئی بھی اس کتاب میں گھری نظر ڈالے، تو اس کے من جانب اللہ ہونے میں کوئی شبہ نہیں رہے گا۔

3. یہ کتاب ایسے مومنین متقین کے لیے ہدایت و ارشاد کا مصدر ہے جو امر و نواہی کا لحاظ رکھتے ہیں، اور یہی لوگ اس سے صحیح طور پر مستفیض ہونے والے ہیں۔^[24]

﴿الَّذِينَ يُؤْمِنُونَ بِالْغَيْبِ وَيَقِيمُونَ الصَّلَاةَ وَمَمَّا رَزَقَنَا هُمْ يَنْفِقُونَ﴾

جو غیب پر ایمان لاتے اور آداب کے ساتھ نماز پڑھتے، اور جو کچھ ہم نے ان کو عطا فرمایا ہے خرچ کرتے ہیں۔

یہاں اللہ تعالیٰ متقین کی ان چار صفات کا ذکر فرماتے ہیں، جو صحیح معنوں میں قرآن سے نفع اٹھانے کے اہل ہیں۔

1. ان میں سے پہلی خوبی ان مغایبات پر ایمان اور تصدیق ہے جن کی قرآن نے خبر دی ہے، یعنی بعث، جنت، نار وغیرہ۔^[25]

2. دوسری صفت یہ ہے کہ وہ نماز کو علی وجہ الکمال ادا کرتے ہیں، یعنی اس کی شرائط و آداب کو ملحوظ خاطر رکھ کر نماز ادا کرتے ہیں۔

3. پھر تیسرا صفت ان کی یہ بیان ہوئی کہ وہ نیک نیتی اور اخلاق کے ساتھ اپنا ملک اللہ کی راہ میں خرچ کرتے ہیں۔^[27]

علامہ خازن نے اس آیت کی تفسیر ضمن میں حضرت عبد اللہ بن مسعود کا یہ قول نقل فرمایا ہے؛ عبد الرحمن بن یزید کہتے ہیں کہ ہم حضرت عبد اللہ بن مسعود کے پاس بیٹھے تھے۔ ہم نے اصحاب محمد ﷺ اور ان کی سبقت کا تذکرہ کیا تو حضرت عبد اللہ بن عباس نے فرمایا کہ بلاشبہ محمد ﷺ کا معاملہ ہمارے درمیان ان لوگوں کے لیے باعث خیر ہے جنہوں نے آپ ﷺ کا حال دیکھا ہے۔ لیکن تم ہے اس ذات کی جس کے سوا کوئی معبد نہیں اس شخص کے ایمان سے افضل کسی کا ایمان نہیں جو بالغیب ایمان لایا۔ پھر قرآن کی آیت الم ذلک

²¹ Al-Zuhielī, al-Tafsīr-ul-Munīr, V. 1, P. 78

²² Khazin, Ala-ul-Din Ali, Lubab-ul-Taweeel Fee Maan-il-Tanzeel, Dar-ul-Kutub-il-Ilmia, Beirut, 1st E.D., 1415 AH, P. 22-23

²³ Qur'an 2: 2

²⁴ Al-Zuhielī, al-Tafsīr-ul-Munīr, V. 1, P. 79

²⁵ Qur'an 2: 3

²⁶ Al-Zuhielī, al-Tafsīr-ul-Munīr, V. 1, P. 79

²⁷ Ibid

الْكِتَابُ لَرَبِّهِ فِيهِ... وَأُولَئِكَ هُمُ الْمُفْلِحُونَ تَكَ تَلَاوَتْ فِرَائِي۔ اور يَقِيمُونَ الصَّلَاةَ کا مفہوم بیان کیا کہ ایسے لوگ جو نماز کو اس کے حدود و قیود کے ساتھ وقت پر ہمیشہ ادا کرتے ہیں، اركان کی تکمیل کرتے ہیں اور نماز کی حفاظت کرتے ہیں کہ کہیں اس کے فرائض، سنن اور آداب میں کوئی خلل نہ آجائے۔^[28]

﴿وَالَّذِينَ يُؤْمِنُونَ بِمَا أُنزِلَ إِلَيْكَ وَمَا أُنزِلَ مِنْ قَبْلِكَ وَبِالآخِرَةِ هُمْ يُوقِنُونَ﴾^[29]

اور جو کتاب (اے محمد) تم پر نازل ہوئی اور جو کتاب میں تم سے پہلے (پیغمبر و مولیٰ پر) نازل ہوئیں سب پر ایمان لاتے اور آخرت کا یقین رکھتے ہیں۔

4. متقین کی چوتھی صفت یہ ہے کہ وہ اس تمام ترویج کی تصدیق کرتے ہیں جو محمد ﷺ پر نازل کی گئی اور وہ وحی جو سابقہ انبیا و مرسلین پر (توراة، زبور، انجیل اور دیگر صحائف کی شکل میں) نازل کی گئی، اس کے ساتھ وہ آخرت کے جملہ امور پر بھی پختہ یقین رکھتے ہیں، جیسے اجسام و ارواح کا کٹھا قبور سے اٹھنا، حساب، میزان، صراط، جنت اور نار وغیرہ۔^[30]

﴿وَلَيَكَ عَلَى هُدًى مِنْ رَبِّهِمْ وَأُولَئِكَ هُمُ الْمُفْلِحُونَ﴾^[31]

یہی لوگ اپنے پروردگار (کی طرف) سے ہدایت پر ہیں اور یہی نجات پانے والے ہیں۔

اس آیت میں ان لوگوں کی شان کا ذکر ہے جو مذکورہ بالا صفات سے متصف ہیں۔ ایسے لوگ خدا کی طرف سے ایک مقام و مرتبہ پر فائز ہیں، جو کہ عین ہدایت اور روشنی ہے۔ اور یہی لوگ دائیٰ جنتوں میں عالی مراتب پر ہوں گے۔^[32]

5.6. فقه الحیات والاحکام

علامہ زحلی[ؒ] تفسیر کے تمام مذکورہ مراحل کی تکمیل کے بعد قرآنی آیات میں مذکور عملی زندگی سے متعلق احکام و مسائل بیان کرنے کا بھی اہتمام فرماتے ہیں۔ مثلاً سورۃ البقرہ کی مندرجہ بالا آیات کی روشنی میں احکام و مسائل پیان کرتے ہوئے فرماتے ہیں کہ مذکورہ صفات اہل ایمان کی پوری اسلامی زندگی میں قانون اور منہاج کے طور پر رائج ہونی چاہئیں۔ کامل ایمان ہر اس مخفی و ظاہر پر ایمان ہے جس کی قرآن نے خبر دی ہے اور دلیل سلیم اس کی طرف راہنمائی کرتی ہے۔ اور ایمان وہ مقبول ہے جو مقرر و معمول ہو، ان آیات میں بھی ایمان کو مقرر و معمول قرار دیا گیا ہے، اور وہ اعمال فرض نماز کا قیام، خدا کی راہ میں انفاق، فقر و امساکین کی اعانت، نقلی صدقات، اولاد و اہل خانہ کے واجبی اخراجات وغیرہ سب اعمال مطلوبہ ہیں۔ نیز ان آیات سے یہ بھی مفہوم ہوتا ہے کہ اجمالی اور تفصیلی دونوں طرح کا ایمان ضروری ہے، اجمالی جیسے ان آیت میں مذکور ہے اور تفصیلی یعنی قرآن کے ہر ہمار و حکم پر ایمان۔^[33]

6. الشیر المنسیر میں مأخذ سے استفادہ کا طریقہ کار

6.1. لفظہ لفظ استفادہ

علامہ وہبہ الزحلی نے قرآن مجید کی آیت ﴿وَلَيَزِيدَنَّ كَثِيرًا مِنْهُمْ مَا أُنزِلَ إِلَيْكَ مِنْ رِبِّكَ طُعْيَانًا وَ كُفْرًا﴾^[34] کی تفسیر کے ضمن میں تفسیر طبری کی روایت اس طرح ذکر کی ہے:

²⁸ Khazin, Lubab-ul-Taweel, P. 24

²⁹ Qur'an 2: 4

³⁰ Al-Zuhielī, al-Tafsīr-ul-Munīr, V. 1, P. 79

³¹ Qur'an 2: 5

³² Al-Zuhielī, al-Tafsīr-ul-Munīr, V. 1, P. 79

³³ Ibid, V. 1, P. 80

³⁴ Qur'an 5: 64

[روى الطبرى عن قتادة قال في آية: وَلَيَزِيدَنَّ: حملهم حسد محمد صلى الله عليه وسلم والعرب على أن كفروا به، وهم يجدونه مكتوباً عندهم۔] [35] اور تفسير طبرى کی اصل روایت بھی اسی طرح ہے۔ [36]

ایک دوسرے مقام پر صاحب تفسیر منیر فرماتے ہیں: "إِنَّهُمْ أَنْجَلُوا الشَّيَاطِينَ أُولَئِاءِ مِنْ دُونِ اللَّهِ قَالَ أَبْنُ جَرِيرِ الطَّبَرِيِّ: وهذا من أَبْيَان الدِّلَالَةِ عَلَى خَطَأِ مِنْ زَعْدِ أَنَّ اللَّهَ لَا يَعْذِبُ أَحَدًا عَلَى مُعْصِيَةِ رَبِّهَا، أَوْ ضَلَالَةِ اعْتِقَادِهَا، إِلَّا أَنْ يَأْتِيهَا بَعْدَ عِلْمٍ مِّنْهُ بِصَوَابٍ وَجْهَهَا، فَيَرَكُبُهَا عَنَادًا مِّنْهُ لِرَبِّهِ فِيهَا لَأْنَهُ لَوْ كَانَ كَذَلِكَ، لَمْ يَكُنْ بَيْنَ فَرِيقِ الضَّلَالِ الَّذِي ضَلَّ، وَهُوَ يَحْسَبُ أَنَّهُ مَهْتَمٌ، وَفَرِيقُ الْهَدِيَّ فَقٌ، وَقَدْ فَقَ اللَّهُ تَعَالَى بَيْنَ أَسْبَاعِهَا وَأَحْكَامِهَا فِي هَذِهِ الْآيَةِ۔" [37] امام ابن جریر طبری کا قول بعینہ انہی الفاظ کے ساتھ تفسیر طبری میں موجود ہے۔ [38]

ان مثالوں سے معلوم ہوتا ہے کہ التفسیر المنیر میں تفسیر طبری سے مل گئی روایات درست ہیں۔ دونوں تفاسیر عربی میں ہیں، اس لیے متن میں آیت کے اختصار کے علاوہ کوئی کمی بیشی نظر نہیں آتی۔ تفسیر طبری میں روایات پوری سند کے ساتھ بیان کی گئی ہیں، جبکہ التفسیر المنیر میں روایات صرف آخری راوی کا نام لے کر بیان کی گئی ہیں۔ نیز یہ کہ التفسیر المنیر کی روایات تفسیر طبری کی روایات کی تحرید ہیں، یعنی متن میں تو کوئی تبدیلی نہیں، ہاں البته سند کے باقی روایات کو ترک کر کے صرف آخری راوی کا نام لے کر روایات لی گئی ہیں۔

6.2. معنوی استفادہ

علامہ وہبہ زحلی قرآن پاک کی آیت: ﴿إِنَّ الَّذِينَ فَرَّقُوا دِينَهُمْ وَ كَانُوا شَيَعِيَّا لَّسْتَ مِنْهُمْ فِي شَيْءٍ﴾ کی تفسیر کرتے ہوئے فرماتے ہیں: "قال ابن کثیر: والظاهر ان الاية عامة في كل من فارق دين الله و كان مخالفًا له۔" [39] جبکہ تفسیر ابن کثیر میں مذکورہ آیت کی تفسیر کے حوالے سے متعدد احادیث و اقوال بیان کیے گئے ہیں [40]، جن سے علامہ زحلی کی بات مفہومی طور پر ثابت ہوتی ہے، مگر من و عن لفظ موجود نہیں ہیں۔ اس سے معلوم ہوا کہ علامہ زحلی نے اپنی تفسیر میں دیگر مآخذ سے معنوی طور پر بھی استفادہ فرمایا ہے۔

6.3. اشارۃ استفادہ

بعض مقامات پر اصل مصادر میں موجود رائے کو لفظاً یا معنا بیان کرنے کے بجائے اس کی طرف اشارہ فرماتے ہیں، جیسے سورۃ الدخان کی آیت 16 کی تفسیر کرتے ہوئے آپ فرماتے ہیں: "والظاهر كهار جح ابن جریر الطبرى و ابن كثير أن ذلك يوم القيمة۔" [41] مذکورہ مثال مآخذ سے اشارۃ استفادہ کا واضح ثبوت ہے۔

³⁵ Al-Zuhielī, al-Tafsīr-ul-Munīr, V. 3, P. 608

³⁶ Al-Tabrī, Abu Ja'far Mohammad bin Jarīr, Jami-ul-Bayān an T'awīl Aai-il-Qur'ān, Dar-o-Hijr Research Academy, 1st E.D., 2001, V. 10, P. 457

³⁷ Al-Zuhielī, al-Tafsīr-ul-Munīr, V. 4, P. 179-80

³⁸ Al-Tabrī, Jami-ul-Bayan, V. 10, P. 149

³⁹ Al-Zuhielī, al-Tafsīr-ul-Munīr, V. 8, P. 116

⁴⁰ Ibn-e-Kasīr, Abu-al-Fida Ismā'īl bin Umar, Tafseeīr-ul-Qur'ān-il-Azīm, Dar-o-Tayba, Riyadh, 2nd E. D., 1999, V. 3, P. 376-77

⁴¹ Al-Zuhielī, al-Tafsīr-ul-Munīr, V. 13, P. 179-80

7. حاصلات بحث

- ❖ شیخ زہبی کی تصنیف کردہ سترہ جلدوں پر مشتمل فقہی اور احکامی نویعت کی نہایت اہم تفسیر ہے۔
- ❖ یہ تفسیر متعدد دیگر تفاسیر پر اہم مقدمے کی وجہ سے فوپیت کی حامل ہے۔ اس مقدمے میں قرآن سے متعلق ضروری معارف پر روشنی ڈالی گئی ہے۔ مقدمہ میں معرفت قرآن، اسباب نزول، جمع و تدوین قرآن، عثمانی رسم الخط، سبعۃ الحروف، قرآنی قراءات، قرآن کے مجرہ ہونے کے دلائل، قرآن کی زبان کے خود خال، دیگر زبانوں میں قرآنی تراجم کا صواب و خطاء، وغیرہ پر سیر حاصل گفتگو کی گئی ہے۔
- ❖ قرآن کریم کی تفسیر کرتے ہوئے شیخ زہبی سورتوں کی وجہ تسلیمہ، اجمانی طور پر سورت کے موضوعات، سورت کے فضائل اور اسباب نزول بیان کرنے کا اہتمام فرماتے ہیں۔
- ❖ نحوی ترکیب میں آپ کا ایک منفرد انداز ہے، جس میں وہ آیت کی مختلف تراکیب بیان کرتے ہیں۔
- ❖ آیات قرآنی کے انفرادی عنوانات اور ایک سے زائد موضوعات پر مشتمل آیات کے متعدد عنوانات تجویز کرنا آپ کا حسین تفرد ہے۔
- ❖ انبیاء کرام کے واقعات اور اسلامی اہم احادیث پر مستند کتب کے حوالوں سے روشنی ڈالتے ہیں۔
- ❖ روایتی تفاسیر سے ہٹ کر اس تفسیر میں قرآن پاک کے ثقافتی، معاشرتی، معاشی اور سیاسی پہلوؤں کو نہایت عمدہ انداز میں بیان کیا ہے۔
- ❖ قرآن، حدیث، سیرت، فقہ، لغت اور تفسیر کی دیگر کتب سے لفظی، معنوی اور اشاری ہر طرح سے اس کثرت سے استفادہ کیا گیا ہے۔
- ❖ قرآن پاک کی یہ تفسیر بھلے ہوئے افراد کے لیے منزل کا نشان، صراط مستقیم کے راہیوں کے لیے زاد راہ اور منزل مقصود کے باسیوں کے لیے ڈگنگا نے سے بچنے کا سہارا ہے۔ ضرورت اس امر کی ہے کہ امت مسلمہ انفرادی و اجتماعی طور پر قرآن کریم سے اپنے تعلق کو مضبوط کرے، تاکہ یہ امت مروحومہ دنیا و آخرت میں کامیابی کی معراج کو پہنچ سکے۔



This work is licensed under an [Attribution-ShareAlike 4.0 International \(CC BY-SA 4.0\)](https://creativecommons.org/licenses/by-sa/4.0/)